

स्वयं अर्थ सहाय्यीत विद्यापीठांच्या प्रायोजक
मंडळांकडून प्राप्त झालेल्या अनुपालन
अहवालाची पडताळणी करण्यासाठी पडताळणी /
निरीक्षण समिती गठीत करणेबाबत....

महाराष्ट्र शासन
उच्च व तंत्र शिक्षण विभाग
शासन निर्णय क्रमांक: समिती-२०१४/(२७/१४)/विशि-४
मंत्रालय, विस्तार भवन, मुंबई-४०० ०३२.
तारीख: ०५ मे, २०१४

संदर्भ :- शासन निर्णय क्रमांक युएसजी-२००६/(२५४/०६)/विशि-४ (भाग-२), दिनांक २९-०५-२०१३.

प्रस्तावना -

राज्यात स्वयं अर्थसहाय्यित विद्यापीठे स्थापन करण्यासाठी एकूण १४ संस्थांना आता पर्यंत शासनाने इरादा पत्र निर्गमित केले आहेत. त्यापैकी आता पर्यंत खालील तीन संस्थांनी इरादा पत्राच्या अनुषंगाने कार्यवाही करून अनुपालन अहवाल शासनास सादर केला आहे. त्यांची माहिती खालील प्रमाणे आहे.

अ.क्र.	प्रस्तावित विद्यापीठाचे नाव	प्रायोजक मंडळाचे नाव
१	अजिंक्य डी.वाय पाटील युनिव्हर्सिटी, पुणे	डी.वाय.पाटील इन्फ्राफाँन्डेशन, मुंबई
२	अमिटी युनिव्हर्सिटी, पनवेल	रीतनंद बलवेद एज्युकेशन फाँन्डेशन
३	स्पाईसर एडव्हान्टीस युनिव्हर्सिटी, पुणे	एशालॉक एज्युकेशन सोसायटी

संदर्भधीन शासन निर्णयानुसार निर्गमित करण्यात आलेल्या मार्गदर्शक सूचनांमधील परिच्छेद ७(२) मधील तरतूदीनुसार प्रायोजक मंडळाने अनुपालन अहवाल शासनास सादर केल्यानंतर या अनुपालन अहवालाची पडताळणी करण्यासाठी अनुपालन अहवाल पडताळणी / निरीक्षण समिती गठीत करण्याची तरतूद आहे. सदर तरतूदीनुसार उपरोक्त तीन प्रायोजक मंडळांनी इरादा पत्र निर्गमित झाल्यानंतर इरादा पत्राच्या अनुषंगाने अनुपालन अहवाल शासनास सादर केला आहे. सदर अनुपालन अहवालाचे पडताळणी करण्यासाठी पडताळणी / निरीक्षण समिती गठीत करण्याची बाब शासनाच्या विचाराधीन होती. त्यानुसार उपरोक्त तीन प्रायोजक मंडळांनी सादर केलेल्या अनुपालन अहवालाची पडताळणी करण्यासाठी खालीलप्रमाणे पडताळणी / निरीक्षण समिती गठीत करण्यात येत आहे.

शासन निर्णय-

अ.क्र.	नाव	पदनाम
१	श्री. विजय खोले, माजी कुलगुरु, मुंबई विद्यापीठ	अध्यक्ष
२	श्री. पासलकर, माजी संचालक, तंत्र शिक्षण	सदस्य
३	डॉ. एम.ए. खान, कुलसचिव, मुंबई विद्यापीठ	सदस्य
४	सहसंचालक (उच्च शिक्षण), पुणे	सदस्य
५	सहसंचालक (तंत्र शिक्षण), पुणे	सदस्य
६	सहसचिव (विद्यापीठ शिक्षण)	सदस्य सचिव
७	अवर सचिव (विशि-४)	समन्वयक

समितीची कार्यकक्षा

१. समितीने अनुपालन अहवाल पडताळणी करण्यासाठी तसेच निरीक्षण करण्यासाठी करण्यात येणा-या कार्यवाहीची व जवाबदारींची यादी सोबत जोडली आहे. सदर यादीतील तरतूदीनुसार समितीने कार्यवाही करावी.
२. समितीने तीचा स्थापनेच्या दिनांकापासून एक महिन्याच्या कालावधीत आपला अहवाल शासनास सादर करणे बंधनकारक राहिल. सदर कालावधी जास्तीत जास्त तीन महिन्यापर्यंत वाढविता येईल.
३. समितीच्या पदसिध्द सदस्यांव्यतिरिक्त इतर सदस्यांना प्रत्येक बैठकीसाठी प्रत्येकी रुपये ५०००/- (रुपये पाच हजार फक्त) इतके मानधन अनुज्ञेय राहिल.
४. जे अशासकीय सदस्य मुंबई मधून बैठकीसाठी उपस्थित राहतील त्यांना प्रत्येकी प्रती बैठक रुपये १०००/- (रुपये एक हजार फक्त) इतका प्रवास भत्ता आणि जे सदस्य मुंबई बाहेरून येतील त्यांना रेल्वेच्या Two Tier AC या दर्जास अनुज्ञेय असलेली रक्कम देय राहिल.
५. प्रायोजक मंडळाच्या प्रस्तावित विद्यापीठाच्या प्रत्यक्ष निरीक्षणाच्या वेळी निरीक्षणासाठी जाणा-या सर्व सदस्य / सदस्य सचिव समन्वयक यांना प्रत्यक्ष उपस्थित राहण्यासाठी राज्यस्तर / विभागस्तर / जिल्हास्तरावरील समित्या / मंडळे / आयोग यावर नियुक्त केलेल्या अशासकीय सदस्यांना रु. ८,९००/- व त्याहून अधिक ग्रेड पे असणाऱ्या शासकीय कर्मचाऱ्यांच्या दराने प्रवासभत्ता व दैनिक भत्ता शासन निर्णय दिनांक ०३-०३-२०१० अन्वये अनुज्ञेय करण्यात आला आहे. त्याच दराने उपरोक्त अशासकीय सदस्यांना प्रत्यक्ष निरीक्षणाच्या कामाकरीता प्रवासभत्ता व दैनिक भत्ता अनुज्ञेय राहिल. सदर बाबीवरील खर्च मंजूर अनुदानातून भागविण्यात येईल.
६. सदर शासन निर्णय वित्त विभागाच्या अनौपचारिक संदर्भ क्रमांक ३०२/व्यय-५, दिनांक २८/०४/२०१४ व ८४/२०१४/सेवा-५, दिनांक २९-०४-२०१४ आणि १४९/सेवा-६, दिनांक ०२-०५-२०१४ अन्वये प्राप्त मान्यतेनुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०५०५१२२५४८२९०८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

रा.गो.जाधव
शासनाचे सह सचिव

प्रत,

१. मा. मंत्री (उ.व तं.शि) यांचे खाजगी सचिव, मंत्रालय, मुंबई-३२.

२. मा. राज्यमंत्री (उ.व तं.शि) यांचे खाजगी सचिव, मंत्रालय, मुंबई-३२.
३. मा. प्रधान सचिव (उ.व तं.शि) यांचे स्वीय सहायक, मंत्रालय, मुंबई-३२.
४. श्री. विजय खोले, माजी कुलगुरु, मुंबई विद्यापीठ
५. श्री. पासलकर, माजी संचालक, तंत्र शिक्षण
६. डॉ. एम.ए. खान, कुलसचिव, मुंबई विद्यापीठ
७. सहसंचालक (उच्च शिक्षण), पुणे
८. सहसंचालक (तंत्र शिक्षण), पुणे
९. सह सचिव (विद्यापीठ शिक्षण), उच्च व तंत्र शिक्षण विभाग, मंत्रालय, मुंबई-३२.
१०. महालेखापाल, (लेखा व परिक्षा-१) / (लेखा व अनुज्ञेयता), मुंबई.
११. संचालक, लेखा व कोषागारे, मुंबई.
१२. सह सचिव, वित्त विभाग, व्यय-५/सेवा-५/सेवा-६, मंत्रालय, मुंबई-३२.
१३. रोखशाखा, उच्च व तंत्र शिक्षण विभाग, मंत्रालय, मुंबई - ३२.
१४. निवडनस्ती (विशि-४).